

म.टाइम्स दि. १६.०२.२०१८

‘साहित्याचे संशोधकांसमोर आव्हान’

म. टा. प्रतिनिधी, कोल्हापूर

‘इतिहासाच्या संशोधनातून भूतकाळ जाणून घेण्यासोबत भविष्याचा वेध घ्यायला शिकले पाहिजे. या दृष्टिकोनातून पाहिल्यास भारताचे प्राचीन साहित्य व इतिहास संशोधकांसमोर एक नवे आव्हान आहे’ असे प्रतिपादन विवेकानंद संस्थेच्या सचिव प्राचार्य शुभांगी गावडे यांनी केले.

आयसीएसएसआर संस्थेच्यावतीने विवेकानंद कॉलेजमध्ये भारतातील

भूतकाळ, वर्तमान, भविष्यकालीन कला, वास्तूकला व साहित्य या विषयावरील दोन दिवसांचे राष्ट्रीय चर्चासत्र आयोजित केले होते. यावेळी अध्यक्षीय भाषणात त्या बोलत होत्या. यावेळी सोलापूर येथील वालचंद कॉलेजचे प्राचार्य डॉ. सी. एस. चव्हाण यांनीही मार्गदर्शनपर संवाद साधला. ते म्हणाले, ‘देशात अनेक मंदिरे आहेत. अनेक राजांना देशात सत्ता प्रस्थापित केल्यामुळे भाषा, संस्कृती व इतिहासाचे वैविध्य आहे. ही विविधता जाणून

घेण्यासाठी संशोधकांना संधी आहे.’ प्राचार्य डॉ. एस. वाय. होनगेकर म्हणाले, ‘संशोधन करताना इतिहासातील घटनांची सत्यार्थता तपासून पाहण्याचे भान ठेवले पाहिजे. संस्कृती टिकवण्याबरोबरच नवीन संशोधनाची भरं घालणे हे आजच्या संशोधकांचे काम आहे.’

डॉ. एस. आर. कट्टीमनी यांनी प्रास्ताविक केले. डॉ. सिद्धार्थ कट्टीमनी यांनी स्वागत केले. डॉ. मंजुश्री घोरपडे यांनी आभार मानले. **MF**